



گورنر KATHY HOCHUL

فوری ریلیز کے لیے: 7/7/2023

گورنر HOCHUL کی جانب سے انتہائی ضرورت مند آبادیوں کے لیے نشے کی لت میں مبتلا افراد کے لیے رسائی و مشغولیتی خدمات کی مدد میں معاونت کرنے کی خاطر \$5.5 ملین سے زائد رقم تفویض کیے جانے کا اعلان

ان دو اقدامات سے اسٹریٹ آؤٹ ریچ ٹیموں اور تخفیف نقصان و تدارکی خدمات کی فراہمی میں معاونت حاصل ہو گی

گورنر HOCHUL نے آج ریاست نیو یارک کے نشے کی لت میں مبتلا افراد کے لیے رسائی اور ایسی مشغولیتی خدمات کی مدد میں معاونت کرنے کی خاطر \$5.5 ملین سے زائد رقم تفویض کرنے کا اعلان کیا ہے، جو کہ نیو یارک بھر میں پسماندہ آبادیوں تک رسائی کے لیے تیار کی گئی ہیں۔ نشہ آوری سے متعلق خدمات اور معاونتوں کے دفتر کی جانب سے جائزہ لیے جانے کے بعد، ریاست نیو یارک کے افیونی تصفیہ جاتی فنڈ کے ذریعے تقسیم کردہ یہ فنڈنگ، انتہائی ضرورت مند افراد کو ان مختلف خدمات سے مربوط کرنے میں مدد کرے گی، بصورت دیگر جن تک شاید پہلے انہیں رسائی حاصل نہ تھی۔

"میری انتظامیہ نیو یارک بھر میں افیون اور کثیر تعداد میں افراد کے اس کی زائد خوراک لینے کے مسئلے کے تدارک کے لیے ایک کثیر الجہت حکمت عملی کے نفاذ کے لیے پُر عزم ہے"، گورنر Hochul نے کہا۔ "\$5.5 ملین سے زائد کی اس سرمایہ کاری کے ذریعے، ہم انتہائی ضرورت مند افراد کو اس نگہداشت سے مربوط کر سکتے ہیں، جو کہ انہیں اپنی صحت اور فلاح و بہبود کی بہتری کے لیے درکار ہے۔"

یہ خدمات دو ماڈلز کے تحت فراہم کی جا رہی ہیں - کلینک ماڈل اور اسٹریٹ آؤٹ ریچ ماڈل۔ کلینک ماڈل OASAS، دفتر برائے ذہنی صحت، یا محکمہ صحت کے سند یافتہ پروگرام کی جانب سے فراہم کیا جائے گا، جبکہ اسٹریٹ آؤٹ ریچ ماڈل کے تحت خدمات تخفیف نقصان کے فراہم کاران کی جانب سے بھی فراہم کی جائیں گی۔

دونوں ماڈلز اسٹریٹ آؤٹ ریچ ٹیموں کی معاونت کرتے ہیں، جو کہ ان علاقوں کا دورہ کریں گی جہاں اعلیٰ خطرے کے حامل گروہ زائد از ضرورت خوراک سے بچاؤ کے حوالے سے آگہی، نیلوکسون اور تخفیف نقصان کا دیگر سامان فراہم کرنے کے لیے جمع ہوتے ہیں، نیز وہ افراد کو علاج اور دیگر معاونتی خدمات سے مربوط کرنے کے لیے بھی کام کرتے ہیں۔ کلینک ماڈل کی معالجاتی ٹیمیں نشے کی لت میں مبتلا افراد کے علاج کے لیے انہیں دوا جیسی کلینکل علاج کی خدمات فراہم کریں گی، نیز ایسے ساتھیوں کو بھی شامل عمل کریں گی جو تخفیف نقصان کی خدمات فراہم کریں گے۔

نشہ آوری سے متعلق خدمات اور معاونتوں کے دفتر کی کمشنر Chinazo Cunningham نے کہا، "یہ بات نہایت اہم ہے کہ ہم ایسی رکاوٹوں کے خاتمے کا عمل جاری رکھیں، جن کا بہت سے افراد کو نشے کی لت میں مبتلا افراد کی خدمات تک رسائی کرنے کے وقت سامنا ہوتا ہے۔ پہلے سے کامیاب موجودہ خدمات میں توسیع کرنے والے یہ دو اقدامات، انتہائی ضرورت مند افراد، خواہ وہ کہیں بھی ہوں، ان تک رسائی کرنے، اور ان کی صحت میں معاونت کی خاطر زندگی کے تحفظ کی خدمات سے انہیں مربوط کرنے کے سلسلے میں ہماری جاری و ساری کوششوں میں معاونت کے لیے ناگزیر ہوں گے۔"

دفتر برائے ذہنی صحت کی کمشنر ڈاکٹر Ann Sullivan کا کہنا تھا کہ، "اس فنڈنگ سے معاونت پانے والی رسائی کی کوششیں اس امر کو یقینی بنانے میں مدد دیں گی کہ اعلیٰ خطرے کے حامل گروہ، جو کئی سالوں سے محروم رہے ہیں، خود کو درکار معالجاتی و معاونتی خدمات تک رسائی کر سکیں گے۔ نشے کی لت میں مبتلا ہونے اور افیونی بحران کے حل کے لیے ہماری کوششوں میں یہ ایک زندگی کا تحفظ کرنے والا اقدام ہے۔"

ریاستی کمشنر برائے صحت ڈاکٹر James McDonald نے کہا کہ، "نیو یارک کو افیون کی وبا کا سامنا ہے اور ایسے میں یہ نہایت ضروری ہے کہ نشہ آور مواد کے استعمال کے عارضے کے اثرات سے نمٹنے والے تمام رہائشی یہ جانتے ہوں کہ انہیں معاونت دستیاب ہے۔ میں جانتا ہوں کہ گورنر Hochul اس امر کو یقینی بنانے کے لیے پُر عزم ہیں کہ پسماندہ کمیونٹیز کو زندگی کا تحفظ کرنے والے ان وسائل تک رسائی حاصل ہو، جو کہ انہیں نشے کی لت پر قابو پانے اور صحت مند اور بھرپور زندگیاں گزارنے میں مدد دے سکیں۔"

اسٹریٹ آؤٹ ریج ماڈل

اسٹریٹ آؤٹ ریج اقدام کے ذریعے نیو یارک بھر میں 12 فراہم کاران کو کل \$3,584,083 کی رقم وصول ہو رہی ہے۔

دارالحکومت کا علاقہ

- رائلز کی رہائشی و معاونتی خدمات - \$312,815

وسطی نیو یارک

- ایسٹ ہل میڈیکل سینٹر - \$309,324
- فارنہیم، انکارپوریشن - \$325,000
- اونونڈاگا کاؤنٹی محکمہ صحت - \$325,000

لانگ آئی لینڈ

- کمیونٹی ایکشن برائے سماجی انصاف - \$325,000
- آؤٹ ریج ڈویلپمنٹ کارپوریشن - \$325,000

مڈ-ہڈسن

- ڈچس کاؤنٹی کا محکمہ برائے رویہ جات و کمیونٹی کی صحت - \$306,250

نیو یارک سٹی

- مرکز برائے کمیونٹی متبادلات - \$250,000
- فیڈریشن آف آرگنائزیشنز کوینز - \$250,000

جنوبی سلسلہ

- جنوبی سلسلے کا AIDS پروگرام - \$302,000

مغربی نیو یارک

- ایلینگینی ریہیبیلیٹیشن ایسوسی ایٹس - \$243,694

• ایور گرین ہیلتھ - \$310,000

OASAS فی الوقت نیو یارک، برونکس، رچمنڈ، ایری، مونرو، سولیوان، ٹومپکنز اور البانی کاؤنٹیز میں یہ خدمات پیش کرنے والے 20 فراہم کاران کو فنڈ فراہم کرتا ہے، جس سے یہ ماڈل پیش کرنے والے فراہم کاران کی کل تعداد 32 کو پہنچتی ہے۔

کلینک ماڈل

ذیلی ہر فراہم کار، جو کہ اپنی خدمت والی کاؤنٹی کے ساتھ درج فہرست ہے، اس اقدام کے ذریعے \$400,000 وصول کر رہا ہے۔

- 820 ریور اسٹریٹ (وارن اور ایسیکس)
- شراب نوشی اور نشہ آور مواد کے بے جا استعمال کے حوالے سے ایلیگینی کونسل (ایلیگینی اور اسٹیوین)
- PROMESA (چوٹوقوا اور کیٹاروگس)
- سمدھی سینٹر انکارپوریشن (ڈیلاویئر اور السٹر)
- سینٹ لارنس کمیونٹی خدمات (سینٹ لارنس)

موجودہ طور پر OASAS 18 رسائی و مشغولیتی خدمت فراہم کاران کو کلینک ماڈل کی فراہمی کے سلسلے میں فنڈنگ دیتا ہے، اور اس فنڈنگ کے ذریعے یہ تعداد بڑھ کر 23 ہو جائے گی۔ 1 جون 2022 تا 31 مئی 2023 تک، ان موجودہ فراہم کاران کی تعداد ان خدمات کے حامل 7,027 منفرد افراد کو پہنچ گئی۔

ریاست نیو یارک اوپینڈ مینوفیکچررز اور دوا ساز کمپنیوں کے ساتھ تصفیے کے مختلف معاہدوں کے ذریعے \$2 بلین سے زیادہ وصول کر رہی ہے جو اٹارنی جنرل Letitia James کی جانب سے مختص ہوئے تھے۔ ان تصفیوں سے حاصل ہونے والی فنڈنگ کا ایک حصہ براہ راست بلدیات کو جائے گا، باقی رقم کو روک تھام، علاج، بحالی، نقصان میں کمی لانے اور افیوں کی جاری وبا سے نمٹنے کے لیے وقف ایک فنڈ میں جمع کیا جائے گا۔

جس قانون سازی نے وقف شدہ فنڈ قائم کیا تھا، اسی نے اوپینڈ سیٹلمنٹ فنڈ کا مشاورتی بورڈ بھی تشکیل دیا ہے، جس کو یہ تجاویز دینے کا کام سونپا گیا ہے کہ کس طرح تصفیے سے حاصل ہونے والے ڈالروں کو ضرورت مندوں کی بہترین خدمت کے لیے مختص کیا جائے۔ بورڈ کے اراکین نے 1 نومبر 2022 کو اپنی پہلی سفارشات جاری کی تھیں، جس میں نقصان کو کم کرنے اور علاج معالجے کی خدمات کی توسیع کو اولین ترجیح کے طور پر شناخت کیا گیا تھا۔

ریاست نیویارک نے اوور ڈوز کی وباء سے نمٹنے کے لیے ایک جارحانہ، کثیر الجہتی طریقہ کار کا اجراء کیا ہے اور مکمل روک تھام، علاج، بحالی اور نقصان کو کم سے کم کرنے والی خدمات کے ساتھ ساتھ نشے کی لت میں مبتلا افراد کی دیکھ بھال کے لئے پورے ملک کا سب سے بہترین نظام قائم کیا ہے۔ ریاست نے روایتی خدمات تک رسائی کو وسعت دینے کے لیے کام کیا ہے، بشمول بحرانی خدمات، داخل مریضوں، بیرونی مریضوں، اور رہائشی علاج کے پروگرام، نیز نشے کے علاج کے لیے ادویات، اور موبائل علاج اور نقل و حمل کی خدمات۔

گورنر Hochul ریاست نیو یارک کی بیروئن اور مسکن ادویات کی ٹاسک فورس کی رکن تھیں، جس نے سنہ 2016 میں، نئی، غیر روایتی خدمات کی سفارش کی تھی، بشمول بحالی مراکز، یوتھ کلب ہاؤسز، ہم جماعتوں کی توسیع شدہ خدمات، اور کھلے رسائی کے مراکز، جو فوری تشخیص اور نگہداشت کے ریفرل فراہم کرتے ہیں۔ اس کے بعد سے یہ خدمات ریاست بھر کی متعدد کمیونٹیز میں قائم کی گئی ہیں اور اس سے ضرورت مند باشندوں کو ان کی رہائش کے قریب خدمات تک رسائی میں مدد ملی ہے۔

ریاست نیو یارک کا نشے کی لت میں معاونت اور خدمات کا دفتر ملک کے سب سے بڑے منشیات کے استعمال کے عارضے کی دیکھ بھال کے نظام میں سے ایک کی نگرانی کرتا ہے جس میں تقریباً 1,700 انسدادی، علاجی اور بازیابی کے پروگرام پر سال 731,000 سے زیادہ افراد کو خدمات فراہم کرتے ہیں۔ اس میں 12 نشے کے علاج کے

مراکز کا براہ راست آپریشن شامل ہے جہاں ہمارے ڈاکٹر، نرسیں، اور طبی عملہ ہر سال تقریباً 8,000 افراد کو داخلی اور رہائشی خدمات فراہم کرتے ہیں۔

نیو یارک کے وہ مکین جنہیں نشے کی لت لگی ہوئی ہے، یا جن کے پیارے اس مصیبت میں گرفتار ہیں، ریاست کی ٹول فری، 24 گھنٹے، ہفتے کے 7 دن کی HOPEline پر 1-877-8-HOPENY یعنی (1-877-846-7369) پر کال کر کے یا HOPENY (مختصر کوڈ 467369) پر ٹیکسٹ بھیج کر مدد اور امید حاصل کر سکتے ہیں۔

نشے کے دستیاب علاج بشمول بحران/ڈیٹاکس، شعبہ اندرونی مریضان، رہائشی یا شعبہ اندرونی مریضان کی دیکھ بھال NYS OASAS علاج کی دستیابی کا ڈیش بورڈ استعمال کرتے ہوئے FindAddictionTreatment.ny پر یا [NYS OASAS](http://NYSOASAS.org) ویب سائٹ کے ذریعے مل سکتی ہے۔

اگر آپ کو یا آپ کے کسی عزیز رشتہ دار کو علاج سے متعلق بیمے میں رکاوٹوں کا سامنا ہو یا کسی مسترد کردہ کلیم کے خلاف اپیل دائر کرنے میں مدد کی ضرورت ہو تو بذریعہ فون CHAMP ہیلپ لائن سے 888-614-5400 پر رابطہ کریں یا ombuds@oasas.ny.gov پر ای میل بھیجیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418